





**DAW KABA-6
HKRISTU A LAM MYIHTOI GA NI**



KARAI KASANG GAW ESAIA HKU NNA GA SHAGA AI. NGA! GAW KASHU KASHA HPE LANU LAHKU NNA KABA WA SHANGUN TIMUNG, SHANHTE NGA! HPE GUMLAU MA AI. DUMSU GAW TINANG A MADU HPE CHYE NGA AI; LAWZE MUNG TINANG MADU A WAKANG HPE DUM NGA AI. ISRAELA AMYU CHYAWM GAW, NGA! HPE N CHYE MA AI, HPA MUNG N DUM MA AI. N SHAWP AI AMYU E, NANG GAW YUBAK LIT GUN AI AMYU, N HKRU N HKRA AI ARU ARAT, MYIT MAGAW AI KASHU KASHA RAI NGA A HKA !

KAJA AI AMU GALAW NA SHARIN LA MU; DINGHPRING AI HPE HKAN SHACHYUT MU; NNI NKRI HKRUM AI NI HPE KARUM MU; CHYAHKRAI MA NI A MATU TENGMAN AI HKU JEYANG MU; GAIDA GAINA NI HPE TAU MU.... NANHTE GA MADAT HKRAW NGA MYIT YANG GAW, LAMU GA NA NSI NAI SI SHA LU NA MYIT DAI, SHING N RAI, NYET KAU LET GUMLAU MYIT YANG GAW, RI NHTU HTE SI NA MYIT DAI,.... NA NTA HTA RAWNG MARAWNG HPE MUNG, DAI NI DU HKRA NA NJI NWA NI MAHKAWING DA AI ARAI HPE MUNG, BABELON DE HTAWM MAT WA AI ATEN DU NA RA AI. HPA MUNG NGAM DA NA N RAI. NANG SHAPRAT AI NSHU NSHA NI HPE MUNG, SHANHTE WO! WA NNA, SHANHTE GAW BABELON HKAWHKAM A HTINGNU HTA E UNUK NGU AI NI TAI NA MARA AI.

YEREMIA (627 B) TSUN AI; YEHOWA NING NGA AI; YU U, NGA! NANHTE A MAN E ASAK HTE SI LAM HPAW DA NGA NNGAI. NDAI MARE HTA A NGA NGA AI WA GAW, RI NHTU, KAWSI HPANG GARA AI, ANA ZINLI HTE SI NA RA AI. PRU WA NNA, NANHTE HPE WANG TAWN AI HKALDE MASHA NI KAW SA SHANG AI WA CHYAWM GAW, HKRUNG NGA LU NNA, SHI A ASAK LANEP ZAWN, SHI A MATU TAI NA RA AI. KANING RAI NME LAW, NGA! GAW DAI MARE HPE CHYEJU GALAW NA N RAI; N KAJA AI HKRAI GALAW NA NNGAI; NGA! GAW DAI HPE BABELON HKAWHKAM A LATA DE AP KAU NNA, SHI DAI HPE NAT KAU NA RU AI.



NGAİ HKUM NAN PAWT SINDAWNG
 AI, MYIT KAHTET AI, GRAI N-YUN
 BU AI HTE, LADAWN AI LATA, N-
 GUN JA AI LAHPUM HTE NANHTE
 HPE HKAP GASAT NA NNGAI. NDAI
 MARE HTA SHANU NGA AI
 SHINGGYIM MASHA HTE YAMNGA
 NI HPE, NGAİ SAT KAU NA NNGAI.
 DAI NI GAW ANA ZINLI KABA HTE SI
 NA MARA AI. BAI, YEHOWA NING
 NGA AI. DAI HPANG E, NGAİ GAW,
 YUDA HKAWHKAM ZEDEKIA HPE
 MUNG, SHI A ALI AMA NI HPE
 MUNG, ANA ZINLI, RI NHTU, KAWSI
 HPANGGARA AI LAWT NNA, NDAI
 MARE HTA NAW NGAM NGA AI
 MUNG MASHA NI HPE MUNG,
 BABELON HKAWHKAM
 NEBUHKADREZA LATA HTA MUNG,
 HPYEN NI A LATA HTA MUNG AP
 KAU NNA, SHI GAW SHANHTE HPE
 NHTU HTE SAT KAU NA MU AI;...
 BABELON DE SA MAT AI NI LAW
 LAW GAW DAI MUNG E SI NNA LUP
 KAU AI HKRUM NA MARA AI.
 AMO, 762 BC



KARAI KASANG GA SHAGA AI; "TINANG MADU WA HPE LU NA TSABYI JAHKU SHAPRAW GA, NGA NNA TSUN AI BASHAN LI PRA NI E, NDAI GA MADAT MARA MU; YU MU, NANHTE HPE CHYINGHKYI HTE, NAW NGAM NGA AI NI HPE, NGA MYIT HTE WOI DUN WA NA NHTOI DU NA RA AI.

MAGWI KAWNG YUP-KU HTA NANHTE KALENG TAW NGA NNA, PANEP NI HTA HKUM CHYAN NGA AI HTE, SAGU HPLUNG NA SAGU KASHA HPE MUNG, SHA MYIT DAI; NANHTE GAW TINGSE DUM LET, N CHYUN CHYUN NNA, DAWI A DUM AI BAW, TINANG A MATU GALAW MYIT DAI. TSABYI JAHKU HPE GAWM HTA LU NHTAWM, KAJA HTUM AI SAU HTE, TINANG HKUM HPE CHYA MYIT DAI.

NANHTE GAN MAYAM NI HPE ADIP ARIP DI NNA, MAM HKAU LAW HPYI AI MAJAW, TAWK AI NLLING HTE WAHPANG GAW DA TIMUNG, DAI HTA RAWNG LU NA MYIT DAI N RAI; TSAWM AI TSABYI SUN HKAI SHARING DA TI MUNG, TSABYI JAHKU LU LU NA MYIT DAI N RAI; ... NANHTE GAW DINGHPRING AI NI HPE ZING-RI ZING-RAT NNA, SAKE MANAWN SHA LET, MATSAN MAYAN NI HPE MARE CHYINGHKA E N TARA AI HKU DAW DAN MYIT DAI... DAI RE AI MAJAW, DAMASKU MARE TAWT HKRA, NGAI NANHTE HPE BAWNG DUNG SA SHANGUN NA NNGAI.



ISRAELA AMYU HPE, TINANG A SHUT HPYIT AI MAJAW, ARI JAW AI SHANI HTA, BETELA HKUNG-RI NI HPE MUNG, NGAI ARI JAW NA NNGAI. DAI HKUNG-RI A NRUNG NI DAW KAU AI HKRUM NNA, GA DE HKRAT NA RA AI. DAI HTA KAGA KASHUNG TA NA NTA HTE NLLUM TA NA NTA HPE NGAI GUN KAU NA NNGAI; NANHTE GAW MATSAN MAYAN NI HPE ADIP ARIP DI NNA, MAM HKAU LAW HPYI AI MAJAW NGAI GAW MARANG HPE JAHKRING DA NNA HKU HKU AI HTE ANA ZINLI DAT DAT TIM NANHTE MYIT MALAI NA N RAI. TAWM AI TSABYI SUN HKAI SHARING DA TI MUNG, TSABYI JAHKU LU LU NA MYIT DAI N RAI.. NGA NNA YEHOWA TSUN AI.

NU...
KAWSI AI.

BC 753

SHANHTE GAW RI NHTU HTE KADAWNG SI NA MARA AI. MA KAJI NI GAW, ADIT KAU AI HKRUM NNA, NA-LIM NASIN RE AI NUM NI, AHKRI GA KAU AI HKRUM NA MARA AI; NGA NNA HOSEA KA DA AI.

NGAI GAW ISRAELA NNTSA E MARI ZAWN TAI NA NNGAI; SHI GAW HKA-LAW PAN ZAWN PU NNA, LEBANON ZAWN RU JUNG NA RA AI. SHI A LAKUNG LAKYING NI KUNG DAM WA NNA, SHI GAW TSAN LUN HPLIN ZAWN TSAWM HTAP NA RA AI. SHI A ABAT GAW LEBANON MALING ZAWN MANAM NA RA AI.

DUT AI.

BABELON A HPANG DU NA SHANING NI HTA NANHTE HPE MUNGKAN MUNG DAN NI DE BRA HKAWM SHANGLIN NNA, ADIP ARIP ZINGRI HKRUM NA MYIT DAI. NANHTE A SUTGAN LA KAU NNA, DAI KAW NGWI PYAW BAN SA SHARA MU LU NA N RAI.

SHANHTE YAWNG LA KAU YA SAI. HPA MAJAW ANHTE HPE N YU TAWN DA AI KUN?

NDAI WA GAW DUT YANG MANU KAJA LU NA RE. YUDA MASHA NI HPE N WA MAT SHANGLIN MAYU AI. SHANHTE HPAGA BYIN AI.

NU... ANHTE KANANG KAW SA NGA NA?

NDAI SHIGA HTA YUDA MASHA YAWNG MASUM YA LAMAN MUNG DAN KAW NA PRU RA AI NGA TSUN NGA AI.

NDAI LAIKA HTA KA DA AI HTE MAREN NGA YANG, YUDA MASHA NI YAWNG NDAI MUNG DAN KAW NA PRU MAT RA AI. HPA BAW ARAI MUNG N MAI LA WA AI, NGA AI.

NGAI NDAI DUMSU HPE GALOI MUNG YU RA NNGAI RE.

ISRAELA AMYU SHA NI GAW KARAI KASANG A MUNGGA HPE KAU DA AI MAJAW MUNGKAN MUNG DAN NI KAW BRA HKAWM MAT RA SAI. RAI TIM, SHANHTE A JI WOI NI A LAMU GA DE KARAI KASANG BAI N WOI WA DINGSA, NGWI PYAW SIMSA LU NA N RAI.



NDAI MUNG TING KATSI KATSANG HTE MAUHPA SHARA TAI NA RA AI. NDAI AMYU NI GAW SANIT SHI NING TUP BABELON HKAWHKAM A MAYAM TAI NA MARA AI... SANIT SHI NING LADU HKRUM YANG, NGA I GAW BABELON HKAWHKAM HTE, SHI A AMYU NGU AI HKALDE MUNG A YUBAK MAJAW, SHANHTE HPE ARI JAW NNA, NAW HKRUNG NGA AI NI HPE NDAI LAMU GA DE WOI WA NNA, BAI GAW GAP SHANGUN NA NNGAI.

ZIUN GAW YI HKAUNA ZAWN SHAWT KAU AI HKRUM NNA, YERUSALEM MARE GAW MARAWNG MARANG SUMPUM TAI MAT NA HTE, NAWKU HTINGNU BUM MUNG, NAM MALI NA TSAW AI KAWNG NI ZAWN, TAI MAT NA RA AI.


NDAI MYIHTOI GA DIK WA SAI. HPYEN NI GAW, GAJA WA SHA YERUSALEM HPE HKAUNA ZAWN GALAU KAU MA AI.

RAI TIM, HPANG JAHTUM NA PRAT HTA E (MUNGKAN HTUM AI TEN) NAWKU HTINGNU HPE BAI GAW GAP NNA, MASHA AMYU NI DAI DE HTAWT BANG NA MARA AI.



MAIGAN AMYU LAW LAW WA, SA MARIT, YEHOWA A BUM, YAKU A KARAI KASANG A NTA DE LUNG WA SAGA. SHI GAW SHI A LAM ANHTE HPE SHARIN YA NNA, ANHTE GAW SHI A LAM HKU HKAN SA NA RA GA AI, NGA NNA HKAWM LET TSUN SHAJANG NA MARA AI. KANING RAI NME LAW, ZIUN BUM NA JEP AI TARA, YERUSALEM MARE NA YEHOWA A MUNGGA, PRU NA RA AI.

SHI GAW MASHA AMYU LAW LAW A LAPRAN E TARA DAW DAN NNA, TSAN TSAN E NGA AI ATSAM RAWNG AI MAIGAN AMYU NI HPE JEYANG NA RA AI. SHANHTE GAW TINANG A NHTU NI HPE NA-JAWN, TINANG A RI NI HPE NHKYAU, DUP KAU N MARA AI. AMYU MI GAW AMYU MI HPE SHADA HPYEN GASAT NA N RAI; SHANHTE GAW HTAWM HPANG E HPYEN MAJAN SHARIN SANA N RAI. LANGAI HTE LANGAI TINANG A TSABYI RU HTE, TINANG A LAKUM HPUN NHPANG HKAN E DUNG NGA NNA, SHANHTE HPE JAHKRIT SHAMA NA WA, KADAI N NGA AI. KANING RAI NME LAW, ZAW NAWNG ZAW WA UP AI YEHOWA A N-GUP DAI LAM TSUN NGA AI.



ANHTE CHYAWM GAW, ANHTE A KARAI KASANG YEHOWA A AMYING GANG LET, HTANI HTANA PRAT DINGSA HKAWM NGA SAGA AI.

YEREMIA MYIHTOI GA TSUN AI.

ZEDEKIA HKAWHKAM GAW MADU YEHOWA A MAN HTA N HKRU N KAJA AI LAM GALAW SAI. SHI GAW SAT KAU HKRUM NA N RAI. SHI A MUNG MASHA NI HTA RAU PRAT TUP SA NGA NA BABELON DE WOI LA AI HKRUM NA RA AI. RAI TIM, BABELON MUNG HPE SHI A MYI HTE MU LU NA N RAI. SHI GAW MYI KYAW MAT NA RE. NANHTE GAW DAI BABELON MUNG E SHANING 70 NING SA NGA NGA NA RE.

SHANING 70 A JAHTUM DE, BABELON MUNG HPE DINGDUNG MAGA NA MUNG DAN LANGAI MI SA GASAT DANG KAU NNA, NANHTE AMYU SHA NI HTA NA NGAM NGA AI NKAU MI GAW MARE KABA HTE NAWKU HTINGNU HPE BAI GAW GAP NA MATU NDAI MUNG DE NHTANG WA NA RE.


NDAI LAIKA BUK HPE BABELON DE LA SA NNA, DAI KAW SHAWA MASHA NI A MAN HTA E NDAI HPE HTI DAN U. SHANHTE BAI GARAI N WA YANG HKAM SHA RA NA LAM HPE CHYE SHANGUN U.

TARA DARA AI ATEN LAI JANG MADU YEHOWA GAW SHANHTE A YUBAK MARA NI HPE DAT KAU YA NNA, YERUSALEM HTA PRAT MI HTE PRAT MI MATUT SHANU NGA NA MARA AI.

NGAI GAW DAWI A HKAWHKAM TINGNYANG HPE BAI SHARAWT DA NNA, NANHTE GAW NANHTE A LAMU GA YAWNG HPE BAI WA MADU LA NA MYIT DAI.

EZEKELA MYIHTOI HTOI AI SHANHTE HPE MASHA AMYU NI HTA SHABRA KAU NNA, MUNG DAN SHAGU DE AYAI KAU AI HPANG JAHTUM E MADU YEHOWA GAW SHANHTE HPE NDAI LAMU GA DE BAI WOI WA NA RA AI.

SHI GAW, ABRAHAM HPE SHI A ARU ARAT NI NDAI LAMU GA HPE PRAT DINGSA MADU LA LU NA LAM GA SADI JAW AI. KARAI KASANG GAW SHI A GA SADI HPE JAHTEN KAU NA N RAI. RAI TIM, AMYU SHA NI YUBAK SHUT HPYIT YANG, KARAI KASANG GAW SHANHTE HPE KAGA AMYU MUNG DAN NI HKAN MAYAM SA TAI SHANGUN NNA, HPANG JAHTUM E SHANHTE HPE BAI WOI WA NA RE.



EGUTU HPE MUNG BABELON HKU
NNA TARA DARA AI HPANG EGUTU GAW
SHANING 40 TUP KATSI KATSANG BYIN
MAT NA RA AI. SHANHTE BABELON KAW
NA BAI NHTANG WA AI HPANG, EGUTU
GAW LAI WA SAI TEN NA DARAM GALOI
MUNG BAI HKIK HKAM SANA N RAI. RAI
TIM, EGUTU GAW HPANG JAHTUM DU
HKRA HKAM JAN LU NNA, HTAWM
HPANG NA PRAT HTA EGUTU HTE
ASURI GAW, NYE A AMYU ISRAELA
HTE LAM MASUM HKU SIMSA GA SADI
JAWM LA NA MARA AI. NGAI MUNG
SHANHTE HPE SHAMAN YA NA NNGAI.

PALESTINA MUNG GAW, JAHTEN KAU HKRUM
NNA N NGA SANA. DAI HTE MAREN ASHDOD,
EKRON HTE AMON MUNG N NGA SANA. EDOM
GAW TSEP KAWP KATSI KATSANG BYIN MAT NA
RA AI. TURU GAW HPYA JAHTEN KAU AI HKRUM
NNA NLUNG TAWNG HTE HPUN PYEN NI HPE
PANGLAI DE KABAI BANG KAU NA MARA AI. DAI
MARE KAW GALOI MUNG MASHA BAI N SHANU
NGA SANA. GA GAW LING RAWK ZAWN KRIN
MAT NNA NGA HKWI SHA AI NI SHANHTE A
SUMGAWN LAM AI SHARA TAI NA RA AI.

RAI TIM, PERSIA (IRAN), TURKEY,
ETHIOPIA HTE LIBYA MUNG DAN
NI GAW HPANG JAHTUM DU HKRA
GRIN NGA NA MARA AI. DAI TEN
HTA SHANHTE GAW ISRAELA
MUNG DAN DE GASAT SHANG TIM,
ISRAELA BUM NI HKAN SHANHTE
SI MA NA MARA AI.

CHYLUM LAIKA GAW, MYIHTOI GA LAW LAW HTA GALOI
MUNG TUP HKRAK DIK WA AI. MAT MAT NA NGA NNA
MYIHTOI GA HTA TSLIN DA AI MARE KABA NI HTE
MUNG DAN NI, TENG SHA MAT MA SAI. JAHTUM DU
HKRA GRIN NGA NA RE, NGA NNA TSLIN DA AI MARE
NI GAW, DAI NI ANHTE HTE RAU NAW NGA NGA MA AI.

MYIHTOI NI TAU TSUN DA AI HTE MAREN 605 BC SHANING HTA ISRAELA MUNG HPE BABELON NI GASAT DANG KAU SAI.

YUDA AMYU MASHA MARAI 5000 JAN HPE BABELON DE MAJAN BAWNG MASHA NI SHATAI NNA WOI MAT WA SAI. SHANHTE GAW HKAWHKAM MUNG DAN HTA AKYU JASHAWN MAI NA MYIT MADA LET WOI MAT WA MA AI. WOI WA HKRUM AI NI HTA DANIELA MYING AI SHABRANG KASHA LANGAI MI LAWM NGA AI. SHI GAW HKANG DA AI TARA NI HPE GALOI MUNG HKAN SA NNA ABRAHAM A KARAI KASANG HPE MADAT MARA NGA AI.

OH, MADU YEHOWA E, ANHTE A JI WA NI A YUBAK MARA A MAJAW ANHTE ARI HKRUM GA AI. YA NDAI TSASAM MUNG HTA RAI TIM, NA A TARA HPE MADAT MARA HKAN SA NA MATU SHARIN YA MI LAW.

DANIELA GAW, MAJAN TSASAM MUNG HTA BAWNG MASHA TAI NGA AI RAI TIM, SHI A KARAI KASANG HPE SADI DLING NGA NA LAM MYIT DAW DAN DA SAI. SHI HPE RIM SHAREN DA AI NI GAW, SHI HTA KAJA AI MYIT RAWNG AI LAM MU YA NNA, BABELON MUNG NA HPAJI RAWNG AI NI NGA AI LAKSAN SHARA MI KAW TAWN DA MA AI.

OH SUMSING LAMU HTE GINDING A-GA A MADU LAMU GANG HKAU A HKAWHKAM E... A-GA HTA NA SHAPRAW YA AI MAJAW CHYEJU DUM NNGAI.

BABELON HKAWHKAM NEBUKHKANEZA GAW, LAKLAI AI YUP MANG LANGAI MI A MAJAW HPRANG WA AI.

NDAI YUP MANG A LACHYUM GAW HPA RAI TA? TENG SHA NDAI ZAWN RE AI YUP MANG GAW DU NA RA AI TEN A LAM SHADAN DAN NA MATU, NAT HPARA NI JAW AI RAI NA RE.

NANHTE GAW HPAJI RAWNG AI NI RE. NANHTE HPE NAT HPARA NI AMYU MYU TSUN DAN NGA NDAI. YA NGA MI AI YUP-MANG HTE, DAI YUP-MANG A LACHYUM TSUN DAN YU MU.

MADU HKAWHKAM A YUP-MANG N TSUN DAN YANG ANHTE KANING RAI LACHYUM HTAI DAN LU NA GA TA? NAT HPARA NI HTA LAI NNA, KAGA KADAI MUNG SHING N DI LU AI.



NANHTE YAWNG MASU SHA
NGA AI NI RE AI HPE NGA I CHYE SAI.
NAT HPARA NI NANHTE HPE GA N
SHAGA AI. NANHTE YAWNG GAW NANHTE
A DINGHKU MASHA NI HTE RALI SAT
KALU HKRUM NNA, NANHTE A NTA NI
MUNG MAZA SUMPUM TAI
MAT NA RE.



DANIELA E, GRAI MYIT
N PYAW SAI. HPAWT NI, NANG
HTE BABELON NA HPAJI RAWNG NI
YAWNG HPE SAT KALU SANA SHA RAI
SAI. HKAWHKAM WA GAW SHI A
HKINJAWNG NI HPE N KAM SAI.

RAI TIM, KARAI KASANG
YEHOWA GAW HKAWHKAM WA
A YUP MANG NI HPE LACHYUM
HPYAN DAN LU AI. NGA I HKRAI
SHA AKYU HPYI NA RE.
HKAWHKAM WA HPE LANI MI
NAW ALA SHANGUN MU.



MADU YEHOWA E,
NANG HKRAI SHA
KARAI KASANG RAI
NNA, LAMU GANGHKALU
A HKAWHKAM RAI NDAI.
NANG HTE BLING AI
KAGA KARAI
NNGA SAI.



LAWAN DI MU.
NGAI HPE
HKAWHKAM WA
KAW WO I SA MI.

HKAWHKAM WA HPE,
SHI A YUP-MANG
NANG N HTAI DAN LU
YANG, SHI NGA I HPE
DAI KAW NAN SAT
KALU NA RA AI.



OH MADU
HKAWHKAM E....
NANG GAW HKAWHKAM
NI A HKAWHKAM RAI NGA
NDAI. SUMSING LAMU
NA KARAI KASANG GAW
NANG HPE DAI HKU
SHABYIN DA YA SAI.
KARAI KASANG GAW,
HTAWM HPANG NA PRAT
HTA BYIN WA NA LAM
NI HPE SHING-RAN
HKU NANG HPE MADUN
DAN SAI RE.

NYE ATEN HPE
MAJOI HKUM LAHPAWT
KALU. NYE A YUP-MANG
TSUN DAN LU NA KUN? N
TSUN DAN LU NA KUN?

TENGMAN AI KARAI
KASANG, LAMU GANG
HKALU HPE HPAN DA AI MADU
GAW, NANG MADU HKAWHKAM
A YUP MANG HPE NA MAYAM
WA NGA I KAW SHADAN
DAN SAI.



OH, MADU HKAWHKAM E... NANG GAW, MASHA SUMLA KABA LANGAI MI HPE YUPMANG MU NDAI. NDA SUMLA GAW NA A MUNG DAN A KUMLA RAI NNA, DE A HPANG E DU NA KAGA MUNG DAN MASUM RE.

TENG AI. KADAI HPE MUNG NGAI N TSUN DAN AI RE. NA A HPARA CHYU SHA, KARAI KASANG RAI NGA AI.



NANG GAW NDAI AJA BAW, HKAWHKAM NI A HKAWHKAM RAI NDAI. YUDA MUNG HPE NANG GARAI N GASAT DANG LA YANG, ANHTE A MYIHTOI NI ANHTE HPE TSUN AI GAW, ANHTE A YUBAK MARA A MAJAW ANHTE HPE KARAI KASANG JEYANG NNA, NANG HPE ANHTE A MUNG DAN JAW KAU NA NGA MA AI. YA NANG UP HKANG AI DARU MAGAM AYA GAW, HPUNG SHINGKANG DAHKUNG NA RA AI.



GUMHPRAW SINDA GAW, KAGA MUNG DAN MEDI HTE PERSI MUNG HPE KUMLA MADUN NGA AI. NANG NSA HKYET AI HPANG, SHANHTE GAW BABELON HPE GASAT DANG KAU NNA, NANG UP AI HTE MAREN MUNGKAN TING HPE UP NA MARA AI.



OH, MADU HKAWHKAM E, AJA BAW HTE GUMHPRAW SINDA A HPANG MAGRI HTOI KAN HPE NANG YUP MANG MU NDAI. DAI MAGRI KAN GAW MASUM NGU NA GREEK MUNG DAN A KUMLA RAI NGA AI. DAI GAW PERSI MUNG DAN A HPANG DU WA NNA LAWAN AI HTE HKRIT HPA RAI NA RE.



MALI NGU NA HKAWHKAM MUNG DAN GAW KAGA MUNG DAN NI HTE N BUNG NA RE. LAGAW HPE HPRI HTE SHACHYAW DA NNA, KABYE HKINDIT DAT YANG MUNGKAN MUNG DAN LAW LAW HPE AGRAPW KAU NA RA AI. RAI TIM, HPRI LAGAW LAYUNG NI GAW GA-YUN HTE GAYAU NGA AI HPE NANG MU NDAI. HPANG JAHTUM NA NHTOI NI HTA DAI MUNG DAN GAW DAW IO GARAN MAT NNA N-GLIN YAWM MAT NA RA AI.



SHALOI, OH MADU HKAWHKAM E, BUM LANGAI MI NA NLLING HPE MASHA LATA HTE N HPYA AI SHA YE HKRAT WA AI HPE NANG YUP-MANG MU NDAI; DAI NLLING GAW BUM HKU TALENG HKRAT WA NNA MASHA SUMLA A LAGAW LAHKAWNG HPE WA ADAWT AI MAJAW, ATEN KADUN HTA MUNGKAN HKAWHKAM MUNGKAN NI HPE JAHTEN KAU SAI.



DAI NLLING GAW, NDAI DINGHTA MUNGKAN NNTSA DE YLI SA NNA ARAWNG DAN HKLUNG AI HKAWHKAM MUNGKAN HPE GAW DE DA NA KARAI KASANG A KASHA HPE KUMLA MADUN NGA AI.

HPANG JAHTUN NA TEN HTA, SI MAT SAI NI YAWNG GAW TARA JEYANG AI HTA TSAP NA MATU BAI HKRLUNG RAWT WA NA MARA AI. N HKRLU N KAJA AI AMU GALAW AI NI GAW KAYA KAPPA HKRUM NNA, HTANI HTANA N-DAWNG N-YAWT HKRUM NA RE. KAJA AI AMU GALAW AI NI GAW, HTANI HTANA ASAK HPE LU LA NA MARA AI.



NANG TSUN AI GA NI GAW, KARAI KASANG KAW NA RE AI LAM HPA SAN SHARA N NGA SAI. NYE A YUPMANG HPE, KAGA GARA HKU AZIN AYANG NAW CHYE LU NA KLIN? HPAJI RAWNG AI NI YAWNG A NNTSA E NGA NANG HPE UP SHANGUN NA.

DANIELA GAW BABELON MUNG E SHANING 68 NING MATUT NGA AI. SHI GAW YUP-MANG LAW LAW HPE LACHYUM HPYAN NNA, DU NA RA AI TEN A LAM HPE LAW LAW LANG TAU TSUN DA AI. ATEN DU YANG, NEBKHKADNEZA HKAWHKAM NSA HKYET NNA, SHI A SHARA HTA SHI A SHADANG SHA BELSHAZA HKAWHKAM BAI TAI WA AI.



LANI MI BELSHAZA LUSHA POI GALAW NGA YANG MALHPA LATA LANGAI DAN PRU WA NNA SHAKUM HTA LAIKA KA DAN AI. DAI LAIKA LACHYUM HPYAN DAN NA MATU DANIELA HPE SHAGA DAT AI. NDAI N CHYE NA AI GA HPE KARAI KASANG GAW SHI HPE CHYE NA SHANGUN SAI.

OH MADU HKAWHKAM E, NANG GAW KARAI KASANG HPE SHUT NIT DAI. MYIHTOI NI TAU TSUN DA SAI HTE MAREN, DAI NA JANG KARAI KASANG GAW NA A MUNGKAN HPE LA KAU YA NNA, MEDI HTE PERSI NI HPE JAW KAU SAI.



BABELON GAW, YEP RE AI CHYINGHKA HKU HPYEN NI SHANG GASAT LA KAU YANG, BABELON MASHA NI CHYARU NANG NGA AI MAJAW N DUM N CHYE KAU DAT NA LAM, MYIHTOI NI TAU TSUN DA SAI. DANIELA GA NAW SHAGA NGA YANG HPYEN NI GAW MARE KATA DE SHANG MAGANG SAI.


BABELON HPE MEDI HTE PERSI NI GASAT DANG LA KALI AI HPANG, MYIHTOI YEREMIA KA DA AI LAIKA BUK DINGSA LANGAI MI, CHYUM LAIKA BUK NA LAIKA LANGAI HPE DANIELA MU TAM AI. DAI HPE SHI HTI NGA YANG BABELON DE BAWNG DUNG AI SHANING 70 RAI NA HPE, KARAI KASANG TAU TSUN DA AI LAM MU HKRUP AI MAJAW, GRAI KAJAWNG MAT AI.




DAI HPANG NAW NGAM NGA AI NI GAW, YERUSALEM DE NHTANG WA NNA, MARE BUNGHKU HTE NAWKU HTINGNU HPE BAI GAW GAP NA MARA AI (YEREMIA 25:11-12; 29:10). SHI MATUT HTI YU YANG, SHANHTHE HPE BAI NHTANG WA SHANGUN NA PERSI HKAWHKAM A MYING HPE, SHANING 200 NING TAU HKRAU TSUN DA SAI LAM MU HTI AI.



YA SHANING 69 NING DARAM RAI SAI. LANING MI SHA RA SAI. KURU HKAWHKAM GAW KARAI KASANG MYIT RA SHARAWNG AWNG AI LAM GALAW AI KARAI KASANG A SHANGUN MAYAM RE AI LAM KA DA AI. SHI GAW ANHTE HPE ANHTE A BILGA MUNG DAN DE BAI NHTANG WA NA MATU HKANG DAT NA RE. OH MADU YEHOWA E, ANHTE A KARAI KASANG LAMU GANGKALI A HKAWHKAM NANG A NGA LI GA LAW!



KURU HKAWHKAM GAW CHYUM LAIKA HTA TSUN DA AI HTE MAREN SHANING 70 NING LAI JANG YUDA MASHA NI HPE BAWNG SHALAWT DAT SAI. YUDA MASHA 52,000 MUNG MARE KABA HPE BAI GAW GAP NA MATU NHTANG WA MA AI.



KARAI KASANG GAW, ABRAHAM HPE GA SADI JAW DA SAI HTE MAREN NAN, ANHTE HPE NDAI LAMU GA PRAT DINGSA NA SUTGAN HKU MADU SHANGLIN SAI. ANHTE KAGA HPARA NI HPE NAWKU JAW JAU YANG, MAIGAN HPYEN NI A LATA DE AP KAU NA, RAI TIM, ANHTE HPE GALOI MUNG N MALAP NA NGA NNA KARAI KASANG GAW ANHTE A JI WA NI HPE SADI JAW SHADUM DA SAI. KARAI KASANG GAW SHI A GA SADI HPE SHATUP SAI. YA ANHTE BAI NHTANG WA SAI MAJAW, ANHTE SHI HPE MADAT MARA RA AI.

ANHTE N-GUN KAHKYIN SHABAWN RA SAI. MARE BUNGHKLI SHAWNG GAW GAP NNA HTINGNU HPE SHACHYAW GA.



OH, MADU ABRAHAM A KARAI KASANG E, NANG GAW NA A GA SADI HTE MAREN, ANHTE HPE BAI WOI NHTANG WA NIT DAI. NA A LAM HTA HKAWM SA NA MATU ANHTE HPE SHARIN YA MI.

LU HKA ASAN SHA RE AI LA SA NNGAI. ANHTE BUNGLI GALAW HPANG SAGA.

DANIELA GRAI DINGLA SAI, DAI MAJAW KAGA MASHA NI HTE RALI BAI N WA SAI. YA BABELON E HKAW DUNG AI MEDI-PERSI HKAWHKAM NI HPE HPAJI NAW JAW NNA, GRAI AHKYAK AI SHARA E NAW NGA NGA AI. KARAI KASANG GAW, SHI HPE SHINGRAN AMYU MYU NAW MATUT SHADAN DAN NNA, HPANG JAHTUM NHTOI A LAM NI MUNG CHYE SHANGUN AI. SHI A YUPMANG LANGAI MI HTA HPRI HTE SHACHYAW DA AI DUSAT MATSE LABYE LANGAI MI HPE MU AI. DAI HPA HPE NGU MAYU AI LACHYUM, LAMU KASA LANGAI MI SHI HPE TSUN DAN AI.




HPANG JAHTUM NA NHTOI NI HTA KANING RAI NA LAM, KARAI KASANG GAW NANG HPE TSUN DAN NGA AI. HKAWHKAM MUNG DAN MALI NGA NA LAM NEBUKHKADNEZA HPE KARAI KASANG SHADAN DAN SAI. YA DAI HKAWHKAM MUNG DAN LAHKAWNG DU SAI. NDAI MEDI-PERSI MUNG DAN A HPANG GAW GREEK HKAWHKAM MUNG DAN PRU WA NA RA AI. DAI GAW GRAI LAMAN AI HKU GASAT DANG LA TIM, NALU GARAI N NA YANG, BAI HKRAT SUM MAT NNA HKAWHKAM MUNG DAN MALI GARAN MAT NA RA AI. SHANHTA SHADA BAI GASAT HKAT NNA, HPANG JAHTUM E, MUNG DAN LAHKAWNG SHA BAI NGAM NGA NA RA AI. DAI MUNG DAN LAHKAWNG MUNG SHADA DA SHANING LAW LAW BAI GASAT HKAT NNA, HPANG JAHTUM E MALI NGU NA MUNG DAN RAI NGA AI HPRI DUSAT MATSE LABYE, KUMLA HTE MADUN AI MUNG DAN GASAT DANG LA NA RA AI.

MALI NGU NA NDAI MUNG DAN GAW HPRI ZAWN JA NNA, SHAWNG DE LAI MAT SAI MUNG DAN NI YAWNG HTA GRAU N-GUN JA NNA, GRAU HKRIT HPA GLUMSHEM NA RA AI. NDAI MUNG DAN GAW KAGA MUNG DAN YAWNG HPE GASAT LA KAU NNA, HPANG JAHTUM E GAW MUNG DAN IO GARAN MAT NA RA AI. RAI TIM, NGWI PYAW AI LAM HE TSUN AI MASHA LANGAI MI PAW PRU NA RA AI. DAI WA GAW MATSE LABYE A BAW HTA NA HPANG JAHTUM TU PRU WA AI NRUNG RAI NGA AI. HPANG JAHTUM NA NHTOI NI HTA, SHI GAW GASAT DANG LA NA MATU, HTE JAHTEN KAU LU NA MATU ABAWK HKALEM AI GA TSUN NNA, NGWI PYAW SIMSA AI LAM GA SADI JAW NA RA AI. DAI WA GAW, YUDA MASHA NI A NAWKU HTINGNU HTA AWU ASIN RE AI MARA DA AI MAJAW, DAI SHARA N SAN SENG N CHYOI PRA MAT NNA WAN NAT HKLINGGA NAWNG JAU AI LAM HKRING MAT NA RA AI. SHALOI MUNG DAN TING HTA RU-YAK KYIN DUT TSIN-YAM KABA BYIN NA RA AI. RAI TIM, DINGHPRING AI NI GAW, SHALAWT LA AI HKRUM NA MARA AI.

DANIELA, KARAI KASANG GAW GALOI HPA BYIN WA NA LAM, NANG HPE CHYE SHANGUN MAYU NGA AI. NAWKU HTINGNU HPE BAI GAW GAP NA MATU, HKANG DA AI ATEN KAW NA 483 NING LAI JANG MESHIA GAW YUBAK HKA A GAWNG MALAI HKU SAT KAU AI HKRUM NA RA AI. DAI HPANG, DAI NAW KU HTINGNU HPE HPYA JAHTEN KAU NA MARA AI.

NDAI MYIHTOI GA GAW DIK WA NA RA AI. MESHIA MUNG NAMMAN CHYA HKAM NA RA AI. YUBAK MARA A MATU HTING-RAI HTING-RAT AI LAM BYIN NNA, SHINGGYIM MASHA NI HPANG DE HTANI HTANA DINGHPRING AI DU NA RA AI.

DANIELA KA MATSING DA SAI HTE MAREN, 483 NING HPRING AI SHALOI YESU GAW YERUSALEM KATA DE AWNG PADANG HTE LAWZE JAWN SHANG WA SAI.



ADAM YAN EWA HPE KARAI KASANG HPAN DA AI ATEN KAW NA, HKRISTU A LAM MYIHTOI GA LAW LAW TSUN LAI WA SAI.

KARAI KASANG GAW MYIHTOI LAW LAW HPE DAI GA SADI JAW DA AI HKYE LA MADU A ASAK HKRLUNG LAM HTE SENG AI MYIHTOI GA NI TSUN DAN SAI.

DAI WA GAW MOI CHYALOI NHKOI KAW NA A-NGA AI LAM SHANHTEN TSUN MA AI. SHI GAW YUDA MUNG NA BETHEM MARE HTA SHAYI HKAWNSEK KAW NA SHANGAI WA NA RA AI.

SHI GAW SHAGRIT SHANEM ATI HTE LAWZE JAWN SA WA NA RA AI.

MADU KARAI GAW SHI A WENYI HPE DAI WA A NNTSA E SHANU SHANGUN NNA, SHI GAW TARA MAIGAN NI HPE JEYANG NA RA AI.

SHI GAW TARA MAIGAN NI A MATU NHTOI TAI NNA, DINGHTA MUNGKAN NNTSA NA MASHA YAWNG HPE HKYE HKRANG LA AI LAM JAW YA NA RA AI.

SHI HPE JAWM NYET KAU NNA, LAGAW LATA NI HPE HPRI DIT SAT KAU NA MARA AI. SHI GAW SINGGU KRIN WUDANG NNTSA NOI DA HKRUM NNA, NNTSIN HPANG GARA NA RA AI. NNTSIN A MALAI TSA CHYABU JAW NA MARA AI. LAGUT YAN A LAPRAN E SI NNA SUTSU AI WA A LUP HTA MAKOI KAU AI HKRUM NA RA AI.

HKAWHKAM MUNG DAN MALI HTE SENG AI DANIELA A MYIHTOI GA NI GAW, SHI TSUN AI HTE MAREN TUP HKRAK DIK WA SAI. 330 BC SHANING HTA GREEK MUNG DAN KAW NA HKAWHKAM ALEXANDER THE GREAT GAW, SANIT NING NA AI HPYEN MAJAN RAWT HPANG DAT AI. SHI GAW, MEDI-PERSI MUNG DAN HTE KAGA CHYE MACHYE MUNG DAN NI HPE GASAT DANG LA SAI. MALI NGU NA ROMA HKAWSENG MUNG DAN AWNG DANG HPANG WA AI TEN E, GREEK MUNG DAN GAW 167 BC DU HKRA DARU MAGAM HTE LIP NGA AI.

ROMA MUNG DAN GAW, NEBUKHKADNEZA HKAWHKAM A YUPMANG NA HPRI LAGAW LAHKAWNG RAI NNA, DANIELA A SHINGRAN HTA NA MYIHTOI WA TAU TSUN DA SAI HTE MAREN TINANG A N-GUN ATSAM HTE LAMU GA HPE MADEN JAT LA AI HPRI DUSAT MATSE LABYE RAI NGA AI. DAI 5 BC SHANING HTA ROMA GAW ISRAELA MUNG HPE HPRI LATA HTE LIP NGA AI.